

श्री स्वार्मींचा जयजयकार

करु या जयजयकार स्वार्मींचा करु या जयजयकार
वेदमंत्रासम वंदय आम्हा स्वामी प्रणव औंकार

अकार उकार मकार तुम्हीच स्वामी तुम्ही महान विभूति
प्रत्यय अनुभूति सदैव आम्हा, गाता स्वामी नाम महती
ओंकार स्वामी, विश्व स्वरूप स्वामी, सदगुरु अखिल विश्वाचे
परब्रह्म साक्षात् अनंत कोटी ब्रह्मांड निर्मितीचे

इच्छेवाचुनी स्वामी तुमच्या पानहि वृक्षाचे न हले
स्वामी आजेवाचूनी कालमृत्यूहि न चाले पुढे
स्वामी महान सूत्रधार अखिल ब्रह्मांड विश्व नाट्याचे
स्वामी कर्तुम अकर्तुम सारे या विश्व रंगभूमीचे

मर्त्य मानव आम्ही फक्त निर्जिव रंगीत बाहुल्या
श्री स्वामी स्फूर्ती देता नृत्य करु लागल्या
सर्व शक्तीमान स्वामी पूर्णत्वाचे मेरुमणी

स्मरण त्यांचे मनात होता धावत येतील त्याच क्षणी
शरण जाता स्वामी चरणा अति विनम्र भावे सदा
स्वामी अति प्रसन्न होता लाभेल यश कीर्ती सुखसंपदा
गर्जा जय जय कार स्वार्मींचा गर्जा जयजयकार
उन्नत मस्तक निर्भय होऊनी करु स्वामीनाम उच्चार
सात्विक सत्याचरणी होऊनी जीवनपथ हा चालू या
श्री स्वामी श्रद्धा हृदयी जपेनी स्वामी नामी रंगू या
स्वामी भक्तीचा ध्यास चिंतन मनी ध्यानी
स्वामीकृपेचा लाभ सदैव राहील कधी न अज्ञानी
स्वामीच श्वासात स्वामीच पंचप्राणात स्वामीच आधार जीवनाचा
स्वामीच चिरंतन सत्य, मूलाधार विश्वाचा
जयजयकार करु या आज उच्च स्वरे स्वामीनामाचा....

हेमा जोशी

श्री स्वामी जयंती

22/3/2015